

'ఈ యపరాధము నీదికాదు'

“నాన్నా! అమ్మ యింకా యెప్పులాత్తుంది” అని కమల యడుగు సరికి వెంకటప్పయ్య గారికి గన్నుల నీరు గిట్టిన దిరిగెను. అప్పటికి రెండునెలలైనను గమలకు డిల్లీ యింకను మఱపునకు రాలేదు. కాని తల్లి లేనికొఱత గనబడకుండ బార్యతమ్మ మేనకోడలిని సంరక్షించుచు వెంకటప్పయ్యగారి యింటిలోనే యుండెను.

భర్త గతించినను దన యేకపుత్రుని మీదనే పంచ ప్రాణములుంచుకొని పార్యతమ్మ తన యత్తగారితో గూడ నమలాపురమునందే తన స్వగృహమున నుండెను. కాని దైవవశమున విషజ్వరపీడితులై ముదుసలియైన యత్తయు నైదేండ్లయీడు గల కుమారుడును గూడ మృత్యువాత బడుటంజేసి పార్యతమ్మ గత్యంతరములేక సోదరుడైన వెంకటప్పయ్యగారి యిలునేరి మాతృహీనయైన కమలను దన సర్వస్వముగా భావించి పోషించుచుండెను.

వెంకటప్పయ్యగారికి, బత్నీ వియోగమునకు దోడు, లేకలేక తన వయోపరిణతికాలమున జనించిన కమలా పోషణభారము దుర్భరమయ్యెడిది. కాని పార్యతమ్మ యాదరణము వెంకటప్పయ్యగారి కమూల్యసాహాయకారిగనుండెను. మఱియు వెంకటప్పయ్యగారి కాపె యందు బ్రథమమునుండియు భక్తివిశ్వాసములు గలవు. కావున బార్యతమ్మను నాత డెక్కు డనురాగముతోనే చూచుచుండెను. తల్లి లేని బిడ్డయైన కమలను సాకుట బార్యతమ్మకును విధియగుటయుగాక యాపెసహజవ యార్ద్రస్పృహయమున మఱింత వాత్సల్య మొదవించెను.

వెంకటప్పయ్యగారికి స్వగ్రామమైన తెనాలి తాలూకా శ్రీరామపురమునందు సాలున కైదాటుకొండల రూప్యముల యాదాయము వచ్చు భూవసతి గలదు.

ఒక మంచి భవనము, గొడ్డు గోడ కలదు. కాని యిటీవల బత్నీ వియోగము దటస్థమైనను మఱి ల ద్వితీయ వివాహము చేసికొని డలపెట్టలేదు. అప్పటికే యేబదియవ యేడు వచ్చెను. మఱి వివాహ మాడి యాపిల్ల కాపురమునకు వచ్చుసరికి దనకు మష్టి పూర్తి మహోత్సవకాల మించుమించుగా సమీపింప గొరనియు, నట్టివార్ధికమున దటస్థమగు క్రొత్త కాపు రమువలన నెవరికిని సౌఖ్యము నేకూఱజాలదనియు భావించి వివాహమాడ నిచ్చగింపలేదు. తన యక్కగారి సాహాయ్యము లభింపకున్నచో నింత గంజికాచిపోయుట కైన నుపకరించునని పెండ్లాడెడివాడేమో కాని పార్యతమ్మ సంసారము చితికి వీని పాలిటనే పడుటచేత నట్టితలంపే లేకుండెను.

౨

కమలమ్మ చాలచురుకైన తెలివిగల పిల్ల. ఎనిమి దవయేడు సరిగా వచ్చినదోలేదో యప్పటికే యాఱవతర గతి చదువుచుండెను. ఉపాధ్యాయుడు ప్రశ్నయడుగుటయే తడవుగా నందరికంటె ముందుగా గమలయే సమాధానము సెప్పుచుండెను. తోడిబాలికలు కమలమ్మ నేహమజేషించి తమకు డెలియని పాఠములను గమల చేత జెప్పించుకొందురు. మఱికొందఱు బాలికల కనూ యగా నుండుటచేత గమలను మాఱుకేరులతో నుడికి లించుచుందురు. 'కమలాఫల' మన్న గమల యుడుకు చుండెను. ఒకనాడు పంతులుగారికి 'రిపోర్టు' కూడ జేసెనుగాని పంతులుగా రెవరిని శిక్షింపక "కమలాఫల" మన్న దప్పేమి? యని వారు గూడ హాస్యమొనరించిరి. నాటినుండి తోడిబాలికలే గాక పంతులుగారు గూడ 'కమలాఫలమూ! పాఠము వచ్చినదా?' యని యడుగ సాగిరి. కమలయనిన బంతులుగారికిని మిగుల బ్రేమ యగుటచేత నొకప్పుడు కోపమును మఱియొకప్పుడు నవ్వును దెప్పించి మురియుచుందురు.

'అష్టవర్షా భవేత్కన్యా' యను శ్లోకానుసారముగ గన్యాదానఫల మబ్బవలెనని వెంకటప్పయ్యగారు దగిన సంబంధమును విచారింపనారంభించిరి. తల్లి లేని పిల్లయని యెక్కుడు గారాబముతో బెంచుచు, వెంకటప్పయ్యగారు దనసర్వస్వముమీయైన నింతగొప్ప కట్టుమిచ్చి మందిసంబంధమును దేవలెనని యహర్నిశలు బెదకుచుండిరి. ఒకటిరెండు సంబంధములు వెంకటప్పయ్యగారికి నచ్చినవికాని పార్వతమ్మకు మాత్రము ఐదుడు నల్లనివాడనియో, గొప్పవసతులు లేవనియో మనస్సు గుదిరెడిది కాదు. ఎనిమిదవయేడు గడవక పూర్వమే వివాహ మొనరింపవలయు నని వెంకటప్పయ్యగారు శతవిధముల బ్రయత్నములు సలుపుచున్నారు. గాని దైవ ఘటనమింకను దెలియకయ్యెను.

వార్తాపత్రికలలో దఱచుగ "వధువుకావలెను" "వరుడు గావలెను" అను ప్రకటనలు ప్రచురింపబడుచున్నను గుగ్రామవాసియైన వెంకటప్పయ్యగారి దృష్టిపథమున కివి రావయ్యెను. శ్రీరామపురమున నొకపఠనాలయము గలదు. అందు దేవోద్ధారక నాగేశ్వరరావు పంతులు గారు దారచిత్తులై యుచితముగ బంపుచున్న దినపత్రికయు, భారతీయు, కృష్ణాపత్రిక, సమదర్శిని, మున్నగు మఱికొన్ని పత్రికలును వచ్చుచుండును. పత్రికాపఠనాభ్యాసములేని వెంకటప్పయ్యగారికి మాత్రమేమియు బ్రయోజనము లేకుండెను.

3

సాయంకాల మైదుగంటలగుసరికి రాజమహేంద్రవరములోని యున్నతపాతశాలా విద్యార్థులు గొండలుటక్కు-టక్కు శబ్దములతో మేడమెట్లను దిగుచు గుంపులు గుంపులుగా వచ్చుచుండిరి. వారిలో గొండలు 'టెన్నిన్, క్రిక్కిట్' మొదలగు ఖేలనముల కుత్సాహముతో నేగుచుండిరి. మఱికొండలు గృహోన్ముఖులై వెడలుచుండిరి. వారిలో స్ఫురద్రూపియు, వినయమూర్తియు నగు రామారావు పుస్తకములను జేబూని యొంటరిగ బోవుచు దన్నెవరో పలుకరింప సమీపించుచు

న్నట్లు గ్రహించి గమనవేగమును దగ్గించెను. అంత నా పెద్దచునుఘ్యుడు—

"అబ్బాయి! మీ దేయూరు?"

"మాది ధవళేశ్వరమునకు గొంచెముదూరమున గల సీతానగరము."

"మీయింటిపేరు?"

"విస్వాప్రగడవార."

"ఇచ్చట మీ తలిదండ్రులతో గూడ వచ్చి చదువుకొనుచున్నారా?"

"లేదు. మా తలిదండ్రులు సీతానగరములోనే యున్నారు. నేనుమాత్రము వచ్చి యిచ్చట 'స్కూల్ ఫ్రైవలు' చదువుకొనుచున్నాను."

"మీకు వివాహమైనదా?"

"కాలేదండి"

అని రామారావు గుండువారి కిధినుండి పోవుచుండెను. వెంకటప్పయ్యగారు వెనుకకు దగ్గిరి. మఱునాడు పదిగంటలకే యశోదమ్మబస (హోటల్)లో భోజనము చేసి వెంకటప్పయ్యగారి రొక గుఱ్ఱపుబండిమీద ధవళేశ్వరమునకు వచ్చి యచ్చట నొకపడవమీదనెక్కి మూడుపావలాలిచ్చి తెల్లవారుజాము 4½ గంటలకు సీతానగరము రేవులో దిగిరి. అప్పటికింకను జీకటిగా నుండుటచేత గట్టమీద బైయుత్తరీయమును బఱచుకొని తలక్రింద దిండుగా రైలుసంచి నమర్చికొని కొంత విశ్రమించిరి. నల్లలబాధచే దెల్లవారులు పడవలో నిదురలేకపోయినను మనస్సులో నాంకోశన మెక్కుడుగుటచే గాబోలు వెంకటప్పయ్య గారి కిప్పుడును నిదురబట్టినదికాదు. అంతలో దూర్పురేఖలు గనబడుటచే వెంటనేలేచి కాలకృత్యముల దీర్చికొని, నదిలో స్నానముజేసి యొప్పితారసిదికే సంధ్యాస్నానములతోపాటు తనయిష్ట దేవప్రార్థనమును గావించుకొని రైలుసంచిలోని నేలంపట్టంచుఘోవతిని ధరించి యట్టిదే మఱియొకయుత్తరీయమును పేటీలుదీర్చి పైనవేసికొని, చెట్టుకొమ్మల కారగట్టిన యంగవస్త్రము పొడిగానున్నను దీసి సంచిలో

దోపి ప్రయాణముసాగించి కిగంటలకు సీతానగరము చేరిరి.

౪

“ఫోర్తఫారములో నున్నపుడే మావానికొనాలుగు వేలు కట్టు మిచ్చెదమని చాలసంబంధములు వచ్చినవంకి. ఇప్పుడు స్కూలుపాఠములను చదువుచున్నా” డని లక్ష్మీనారాయణగారు రనిరి. వెంకటప్పయ్యగారికి నాల్గు వేలు కట్టుమొనవో నెట్లయిన నంగీకరింపవలెనని యున్నది. కాని లక్ష్మీనారాయణగారు సందిచ్చుటలేదు. లక్ష్మీనారాయణగారికి రామారావుకొక్కడే కుమారుడు. కొబ్బరితోటలమీదను, పనసతోటలమీదను లక్ష్మీనారాయణగారికి నాల్గున కేడెనిమిదివేలు వచ్చుచుండును. ఈయాస్తి యంతయు వీరి స్వార్జితమే. లక్ష్మీనారాయణగారు ప్రతివత్సరమును దప్పక కాశి, గయ, ప్రయాగ, మున్నగు బుద్ధ్యక్షేత్రములకు బోవుచు మూడునాలుగు నెల లండేయుండి మఱల నింటికి వచ్చుచుండుదురు. యాత్ర లవలన ధనవ్యయముగుటకు మాటు లక్ష్మీనారాయణగారికి ధనసంపాదన మధికమయ్యెను. సిరమైనవసతి యేర్పడుటచేతను, నేత్రములకు గొంచెము జబ్బుగలిగి దృష్టిలోప మొదవుటచేతను రెండుమూడు సంవత్సరములనుండి యిల్లువిడచుట మానిరి.

“అక్కయ్యగారూ! జావగారు నెలవిచ్చినట్లు నాలుగువేల కట్టుమిచ్చెదను. కన్యాదానఫలము దక్కునట్లు రాగల మాఖిమాసములో వివాహము జరిగింపవలెనని యున్నది. నాకు కుమారుడయినను కుమార్తెయైవను మా కమలమ్మ యొక్కతియే. దయచేసి యంగీకరింప గోరుమన్నా”నని వెంకటప్పయ్యగారు దీనముగా మనవి జేసిరి. మహాలక్ష్మమ్మ తలయూచునట్లే యున్నది కాని లక్ష్మీనారాయణ యందుకొని—“అబ్బో! ఆవనాళ్ల నడిగి యాయదలచుకొంటే మిగిలినవేలేరు. వేయి మాటలెందుకు గాని కట్టుమొదువేలు. వెండిచెంబుటు పట్టుపంచెలుమున్నగు లాంఛనములు, రాసుబోసు బ్రహ్మణ్యములు మున్నగువాని కొకవేయి యాయగలిగిన మాతో మాట్లాడుదు. లేకున్న నొక నుస్కార” యని

లక్ష్మీనారాయణగారు రేవో పనియున్నట్లు ముంగిటగల పనసతోటలోనికి వెళ్లిరి.

౫

వెంకటప్పయ్య గారికి యాటువేలను, వివాహ వ్యయములకు గనీసము మఱినాలుగువేలను మొత్తము పదివేలెట్లుదేతునా యని గుండెలలో తాయిపడెను. శరుని ముఖవర్చస్సు, తెలివితేటలు దలచిన సంబంధము వదులుకొనుట కిష్టములేదు. ఫాల్గుణమాసముతో నెనిమిదవయేడు దాటును. గనుక కన్యాదానఫలము దక్కించుకొనుటకై కాలహరణమొనరింప వీలులేదు. కావున యొచించియొచించి తుదకు సమ్మతించిరి. ఆమఱునాడే లక్ష్మీనారాయణగారు ప్రధానమునకై వెంకటప్పయ్య గారితో గూడ బైలుదేరి గోదావరిస్టేషనులో రైల్వేకొనెనాలిలో దిగి శ్రీరామపురము వచ్చిరి. ఆసాయంకాలమై ప్రధానము జరిగెను. సుమాశాస్త్రము విశేషి యింపబడెను.

వెంకటప్పయ్యగారు గొప్పసంబంధము లభించెనని, బిడ్డకు వేడుకలు జరుగవలయునని మిక్కిలియుత్సాహముతో వివాహము నేయుచుండిరి. గాని యాదువం దలయాప్యముల నగలమాత్రమే తెచ్చిరి. పార్యతమ్యము గునుపుగా నుండెను. కన్యాదానము నేయువారు నగల గుటించి నీవ్కర్మ చేయగూడదని వెంకటప్పయ్యగారు మాట్లాడకుండిరి. వెండి జరుగుచున్నది. ముత్తెదువలు, వరుసపాటలు, తలుపుదగ్గరి పాటలు, బంతులాటలు, బూజముబంతులు మున్నగు వేడుకలు జరిగించుచుండిరి. రెండవదినమున గాబోలు పేరంటాండ్రు వధూవరుల కేర్లు చెప్పింపవలెనని పట్టుబట్టిరి. కమలమ్మ వెండియని తోడి బహిబాలికలు త్వరగా మతోవచ్చి కొందఱు వెండినూతురు పక్షమునను, మఱి కొందఱు వెండికొడుకు పక్షమునను నిలిచి వాదింపసాగిరి. “కమలా” యనటకు వరుడును, “రామారావుగారు” అనటకు వధువును సిగ్గుపడుచు మిన్నకుండిరి. “కమలమ్మ” యనలేనిచో “గమలాఫల” మని యైన ననరాదా యని యొక కొంటి జిల్ల చాటుననుతడి జిగ్గరగ ననెను. వెంటనే మఱియొక

పిల్ల — “కమలాఫలమంటే రామాఫలమనలేరా?” అని యెత్తిపోడిచెను. తక్కుంగల ముత్తెరువుల కిది మొదట బోధపడినదికాదు. కాని తరువాత గమలాఫలమంటే గమల యుడుకునని తెలిసినది. ఈమాట పెండ్లికొడుకు నకును చెలిసినది. వెంటనే యతడు ‘కమలాఫల’ మని కేరుచెప్పెను. కమలకు రోషముగలిగి ‘రామాఫల’ మని మాటుపలికెను. ఆనాడు వధూవరుల షేరిట్లు నెప్ప బడినవి.

మూడవదినమున ‘సదస్యకట్టు’ మని లక్ష్మీనారాయణగారు గొంత గుంజుకొనిరి. నాలుగవ దినమునందు మఱల గొంత ‘యలకకట్టుము’ రావలెనని పట్టుబట్టిరి. వెంకటప్పయ్యగారు నేకవిధముల జెప్పిరి. పెద్దమనుష్యులనే జెప్పించిరి. కాని లక్ష్మీనారాయణగారు పట్టిన పట్టు విడువరైరి. మొదటి కట్టుములో సగమువఱకైన నీ యలకకట్టుము క్రింద రావలెనని భీష్మించుకొని కూర్చుండిరి. వెంకటప్పయ్యగారికి గర్తవ్యము దోష కుండెను. అంత బెండ్లికివచ్చిన పెద్ద లేదో యొకవిధముగ గొంత సమర్పింప జేసిరి. కాని, లక్ష్మీనారాయణగారికి మాత్రము తృప్తి గలుగలేదు. ఎడమొగములు పెడ మొగములతోనే మిగిలిన కార్యక్రమము జరిగిపోయెను.

౬

రామారావు క్రమముగ స్కూలు ఫైనలు ఇంటర్ మీడియేటు తరగతులందు గృతార్థుడై యిప్పుడు బి. ఏ. చదువుచున్న విద్యావంతుడేగాని తండ్రి గీచిన గీటును మాత్రము దాటజాలడు. కట్టుంలో సగమువంతగు రెండువేలయైదువందలు తప్పక ‘యలకకట్టుము’ క్రింద దమకు రావలెననియు, నంతదనుక సత్తవారిగడప ద్రోక్కవలదనియు లక్ష్మీనారాయణ శాసించెను. ‘నాయాజ్ఞా దాటినచో నా యాస్తిలో జిల్లి గవ్వయైన నీకు బ్రాప్తింప’ దని బెదరించుటయగాక యతడు దీర్ఘకొపియు, మూర్ఖస్వభావుడు నగుటచేత దన ప్రస్తుత విద్యకే భంగము వచ్చునేమోయని రామారావు తండ్రి యాజ్ఞ కు బద్ధుడైయుండెను. తండ్రి మనోతత్వమాతడు బాగుగ నెఱుంగును.

పండుగలకని పబ్బములకని వెంకటప్పయ్యగారు రైదాఱుసారులు సీతానగరము వచ్చి యల్లుని దీసికొని పోవ బ్రయత్నించిరి. కాని విఫలమనోరథులై వచ్చిన దారినే వెడలవలసిన వారైరి.

రామారావు పట్టపరీక్షయందు గృతార్థుడై యొకనాడు సీతానగరములో స్వగృహమున ‘మదరాస్ మేల్’ పేపరు చదువుకొనుచుండ నొక యుత్తరము వచ్చెను. అందు “నాకు జాల జబ్బుగా నున్నది. కడ సారిమాపు జూచుటకైన రాగోరుచున్నాను.” అను వాక్యములను జదివి తత్తఱిల్లి వెంటనే తండ్రిని బిలిచి “నాన్నా! మా మామగారికి జబ్బుగా నున్నదట.” యని జాబు చేతి కిచ్చెను. లక్ష్మీనారాయణ యా జాబును జూచి—“అబ్బో! ఈ వ్రాతలు వారికి మామూలై. ఇట్టివి నీ కెన్ని జాబులు చూపించేది” యని యొక వెడ నవ్వునవ్వి—“రామూ! రెండునెల లోపికపట్టుము. మన రెండువేలైదువందలు వడ్డితోసహా యూడిపడు” నని యొక్కడికో వెల్లెను.

రామారావు నిజమే యనుకొనెనుగాని తెలిసి కొందమని యొకకార్డును దీసి మామగారికి వ్రాయ నారంభించెను. వెంకటప్పయ్యగారికి ఇంగ్లీషు చెలియదని తెలుగుతోనే వ్రాసి తోటమాలికిచ్చి పోస్టులో వేయ బంపెను. ఆ కార్డును దీసికొని రంగడు కొంతదూర మేగుసరికి లక్ష్మీనారాయణ యెదురువచ్చి యీకార్డును దాను పోస్టులో వేసెదనని చెప్పి రంగని వేటొక పని మీద బంపెను.

అయిదాఱు దినములవఱకు దన జాబునకు జవాబు రాకుండుటచేత దండ్రిమాట నిజమే యనుకొని రామారావు బి. యల్. చదువుకొనుటకై చెన్న పట్టణమునకు బ్రయాణము కట్టెను. లాకాలేజిలో బ్రవేశించుట కింకను రెండుమూడు దినములు వ్యవధియుండుట నెఱింగినవాడగుటచే లక్ష్మీనారాయణ ‘రేపుమాపా’ని జరుపుచుండెను. అత్తవారింటి కేగునని భయముగాబోలెత్తికి!

ఇక వ్యవధిలేదని రామారావు తన ట్రంకు, పరుపు దీసికొని రాజమహేంద్రవరము వచ్చి గోదావరి

స్తేషనులో రై లెక్కి మద్రాసునకు బోవుచుండెను. బెజవాడకు వచ్చుసరికి మామగారి సంగతి దెలిసికొన గోర్కి పుట్టెను. తండ్రిగారి యాజ్ఞకు వ్యతిరేకమయ్యె నను నెట్లయిన శ్రీరామపురము బోవ నిశ్చయించుకొనెను. కమల కప్పటికి బదునాలవయేడు వచ్చియుండునని మనసులోనే లెక్కించుకొనెను. అంతలో రైలుతెనాలి స్టేషనుకు వచ్చినది. రామారావు వెంటనేదిగి ప్లాటుఫారముమీదనున్న 'హోటలు'నకు సామానును బట్టించు కొని పోయి యందే భోజనమునుజేసి కొంత విశ్రాంతి దీసికొని, యక్కడివారికి (హోటలు యజమానునకు) సామాను నొప్పగించి తానుమాత్రము సాయంకాల మైదు గంటలకు శ్రీరామపురము జేరుకొనెను.

కాని పెండ్లికి దప్ప మఱల వచ్చినవాడుగా కుండుటచేత నిల్లు గుర్తింపలేక, యొకయింటి ముంగిట గూర్చుండి ప్రత్తిలోని గింజలను దీసివేయుచున్న యొక వితంతు బ్రాహ్మణినిగాంచి 'వెంకటప్పయ్యగారి యిల్లదండి' యని యడిగెను. ఆమె యింటిచాయ జూపుచు—“ఆ గూర్చుండినది వారి కుమార్తెయై” యని చెప్పెను. రామారావు మఱేమియు నడుగక యా యింటిచాయ కేసి వచ్చుచుండెను.

శ్రీ రామపురమున కొకమైదుదూరమున గల మఱియొక గ్రామమునుండి కొందరు విద్యార్థులు చదువు కొనుటకై తెనాలికి బోవుచు వచ్చుచుందురు. ఆ యువకులు వచ్చునప్పుడును బోవునప్పుడును మిగుల దుడుకు దనముతో బ్రవర్తించు వారగుటచేత వీరనిన గమలకు మిగుల భయము. వారిలో నొకడు మిగుల దుమ్ముడు. ఆనాడు దనుయింటి వైపుగ వచ్చుచున్నది వాడేయని కమల భయపడినది. పార్వతమ్మ యప్పుడే మంచినీళ్లకై కాలువకు బోయెను. వెంకటప్పయ్యగారు దను రుగ్మత నుండి మెల్లగ దేరుకొని యశాషధమునకై కొంచెము దూరమున నున్న వెంకటాచారిగారి యింటి కేగిరి. ఇంటిలో మత్స్యరును లేరు. కమలమాత్రము వీధి వసారా యరుగుమీద గూర్చుండి దారముతో జేతరునూలు నలుకొనుచుండెను.

రామారావు సమీపించుట గాంచి కమల మొగ మావలవై పునకు నిప్పి తన యల్లికయందే దృష్టినుంచెను. అంత రామారావు—

“కమలా! క్షేమమా! నిన్నుజూచుటకే వచ్చి నాను.” అని మందహాసముతో బలుకరించెను. కమలకు భయముతో నొడలెల్లగంపించెను. ఏమనుటకును నోరాడ లేదు. ఎట్లనో ధైర్యము దెచ్చుకొని—“ఛీ— ఆవతలకు బొమ్మ అనెను.

‘ఆ_పోయి’ అని రామారా వనిన వెంటనే— “పోయి గోదావరిలో దిగు”మని చివాలున నింటిలోని కేగి తిట్టుచు తలుపును గభాలున వేసికొనెను.

రామారా వీపరాభవమును సహింపజాలక పోయెను. మొదట దన్ను గుర్తించెనో లేదో యను కొనెనుగాని గోదావరిలో దిగు మనుటచేత దప్పక తన్ను గుర్తించియే యట్లు తూలనాడెనని యనుకొనెను. ఆ క్షణముననే తమ తండ్రిగారు చెప్పిడి మాటలు స్మరణకు వచ్చెను. తనతో జెప్పకుండ మోహవశమున దన కుమారు డెప్పుడైన వత్త వారింటి కేగునేమోయనియు, నల్లేగిన చో మామయల్లుం డ్రేకమగుదురనియు, నందుచేత నలక కట్టుముక్రింద రావలసిన రెండువేల యెదు వందలు రా దేమోయనియు నెంచి లక్ష్మీనారాయణ దన కుమారుని తో నప్పుడప్పుడు కోడలు గడుసుదనియు, వదరుబోత నియు, నింకనేమో చెప్పి రామారావు మనసు విరువ జూచెను. రామారావు మన స్వప్నము విరుగలేదుగాని దురదృష్టవశమున నేడు జరిగిన సంభాషణవలన గమల యొడ సంశయచిత్తుడై విరిగినమనసుతో స్టేషనుకై తెనాలిమాగ్గము బట్టెను. తన హృదయమునందువలె నలు దిక్కులను గాఢాంధకార మలముకొనెను. రామారావు స్టేషనుజేరుసరికి దన ధూమపరంపరలచే నాకాశమును మఱింతనల్లగ జేయుచు ధూమశకటమును స్టేషను జేరి కొనెను. ఆ యుత్తరక్షణముననే రామారావు చెన్నపు రాభిముఖుడై పోవుచుండెను.

2
వెంకటప్పయ్యగారికి వ్యాధి దిరగబెట్టినందున దానితోనే వారి జీవయాత్ర ముగిసెను. కమల పెండ్లికై

తెచ్చిన యాణువేల ఋణమునకు వడ్డీకివడ్డీతో బెంచి ఋణదాతలు వెంకటప్పయ్యగారి యిల్లువాకిలి, గొడ్డు గోదము, సాలముసాట్ర మొదలైన యావదాస్త్రాని స్వాధీన మొనరించుకొనిరి. ఇక గమలా పార్వతమ్మల జీవితము గడచుటెట్లు?

వెంకటప్పయ్యగారి మరణవార్త లక్ష్మీనారాయణగారికి జేరినదో లేదో కాని సీతానగరమునుండి యెవ్వరును రాలేదు. రామారావు మదరాసు ప్రవేశించిన పిమ్మట లక్ష్మీనారాయణ సతీయుతముగ సీతానగరము నుండి వెడలి మఱియొక గ్రామములో గాపురముండెను. అందుచే గాబోలు వెంకటప్పయ్యగారి మరణవార్త వీరికి జేరలేదు.

పార్వతమ్మయాస్త్రాని విక్రయించుట వలన నొక సంవత్సరము గడచెనుగాని యిక గడచుట దుస్థరమయ్యెను. మఱియు నింత వాహినీతో జీవించిన వెంకటప్పయ్యగారి కుటుంబమువారిప్పుడన్నాతురులైన ప్రసన్ను, బూవులమ్మిన యూరనె కట్టెలమ్మకొనుటవలె నీచజీవనము దుర్భరముగ దోచెను. పాపము! పార్వతమ్మ యేమి చేయుగలదు? అల్లారుముద్దుగ బెంపబడిన కమలయో! లుభాగ్రేసర చక్రవర్తియని యెఱుంగక, ధనాధ్యులని యాసించి, యెవరి సౌఖ్యమునకై తాను ఋణములపాలగుటకేని సమ్మతించి యిట్టి సంబంధమును దెచ్చెనో యిట్టి కమల కిప్పుడన్నోదకములే కఱవయ్యెగదా! యని పరితపించి పార్వతమ్మ చిక్కి సగమయ్యెను. విద్యావతియు, గుణవతియునగు కమల విచారమును గుఱించి వేఱ చెప్పనేల!

కమలను వెంటదీసికొనిపోయి యత్తవారింట దిగవిడువ జూచెనుగాని రామారావు కలకత్తాలోనో, చెన్నపట్టణములోనో యింకను జరువుకొనుచుండెననియు, నత్తమామలకడ నుంచిన గడుపునిండ గూడైన దొరకదనియు బార్వతమ్మకు దెలిసెను. రామారావును దా మన్వేషింప జాలమనియు, నెప్పటికైన దైవానుగ్రహమున్నచో వాతడే వచ్చుననియు బార్వతమ్మ తలంచెను. కాని శ్రీరామపురములో గాలము గడపుట

దుస్థరమగుటచేతను, నం దాపు లెవరును లేకుండుట చేతను నొకనాటి తెల్లవారుజామున బైలుదేరి యేలూరు నకు వచ్చి యొక యింటిని బాడుగకు దీసికొని యందు కమలా పార్వతమ్మలుండిరి.

కమలమ్మ నిత్యము నుదయముననేలేచి స్నానము చేసి, సూర్యున కెదురుగ నిలచి యేమేమో యనుకొనుచు బ్రార్థనచేయును. అటుపిమ్మట దమపెండ్లికాలమున దీయింపబడిన ఫాటోగ్రాఫ్ లోని భర్తబింబమును బూజించుచు, బూలు మాలికలుగ గ్రుచ్చి యలంకరించును. తరువాత విశ్రాంతికాలమంతయు భగవద్గీతాపారాయణ ముతో గడుపును. ఇది కమలమ్మయొక్క నిత్యనియమము.

ఇక బార్వతమ్మకు వచ్చిన పదిపదునైదు దినముల వఱకు నూరంతయు దిరుగుటతో సరిపోయెను. గాని నాలుగుదినములనుండి యొక స్త్రీ డరుగారి యింటిలో వంటచేయుటకు గుదిరెను. అన్నము బెట్టి నెలకు బండ్రెండు రూపాయ లిచ్చునట్టి యేర్పాటు. పార్వతమ్మ యొక్క పూటయే భుజించునుగాన స్త్రీ డరుగారికై మధ్యాహ్న ఫలహారముగ జేసినదానిలో, గొంత యాపె ఫలహారముచేసి, రాత్రివంటను సాయంకాల మెచేసి, ప్రాద్దు గ్రుంకకమునుపే పార్వతమ్మ యింటికివచ్చును. పంతులు గారే వడ్డించుకొని రాత్రిభోజనమును భుజించెదరు. ఆ పండ్రెండు రూప్యములతో గమలకును సుఖజీవనము జరుగుచుండెను.

స్త్రీ డరుగారు క్రొత్తగావచ్చి యేలూరులో ప్రాక్టీసు చేయుటకై యొక మేడ నద్దకు దీసికొని వలయుపరికరములతో నుండిరేకాని వారికి మఱియెవ్వరునులేరు. మేడ యన్నమాటయేగాని యొక్క సంసారమునకే చాలి చాల నట్లుండునంత చిన్నది. అయినను వీరొంటరిగ నుండుటచే నదియే వీరి కెక్కువయ్యెను. వీరి పేరేమీ గాని యందఱు ‘పంతులు గారు-పంతులు గారు’ని పిలుచుచుందురు. వాకిట మాత్రము వి. ఆర్. పంతులు, బి. ఏ., బి. యల్., జిల్లాకోర్టు వకీలు అని బోర్డు గలదు.

౮

కోర్టునుండి పంతులుగారు దమ యింటికి బ్రక్క వీధినుండి కాలినడకను వచ్చుచు, నొక చిన్నివసారా యింటిముందు దడలుననాగిరి. అక్కడ బార్వ తమ్మ బాదమాకు విస్తరుల గుట్టుచుండెను. కమలమ్మ భగవద్దీతల జదువుచు నామె కర్థము చెప్పుచుండెను. గ్రంథ పారాయణములోనున్న కమల గొంతవడికి బీడరుగారిని జూచి యెవరో పెద్దమనిషి వాకిట నిలచియుండుటచేత దత్తణమె లోనికేగెను. కమల హఠాత్తుగవెళ్లుట జూచి పార్వతమ్మ తలయెత్తి బీడరుగారిని జూచెను. అంత బార్వతమ్మ లేచి నిలిచి లోనికి బిలువ సంకోచించెను; గాని పంతులు లోనికడుగుపెట్టుచు నిట్లు ప్రసంగించెను.

“ఇదియేనా మీరున్నయిల్లు”

“చిత్తము. దయచేయండి” అని చావడిలోగల యొక ప్రాతకుర్చీని చూపించి యామె పలికెను. పంతులు గారు గూర్చుండి చావడిని గలయ జూచుసరి కొక వధూవరుల ఫోటోగ్రాఫ్ గనబడెను. దానిని జేత దీసి కొని యందున్న కుంకుమ, గంధము, అక్షతలు దుడుచు చుండిరి. చాటుననుండి చూచుచున్న కమల కిది కష్టము గానుండెను. గాని పెద్దమనిషి నేమియు ననలేక యూర కుండెను. అంత పంతులుగారు-పార్వతమ్మతో

“వీరెవరండి”

“ఆ యమ్మాయి మా మేనకోడలు”

“ఇంతకు ముందిచట గూర్చుండి భగవద్దీత చదువు చున్న యామెయేనా?”

“చిత్తము”

“వీరచట నున్నారు”

“కలకత్తాలోనో, చెన్నపట్టణములోనో చదువు కొనుచున్నారు” అని కన్నులనీరు దుడిచికొనెను “లేదండి. వారి చదువు సాంతమైనది. వీరిని నేను బాగుగ నెఱుం గుదును. వీరును నేనును చెన్నపట్టణములో నొక క్లాసు లోనే చదివికొంటిమి” అని పంతులుగారునుటయె తడ వుగ బార్వతమ్మ వెక్కివెక్కివచ్చుచున్నప్పుడు మ్రొంగి కొ

నుచు గద్దదికతో—“వారిపు డెవటనున్నారు. పంతులు గారూ!” అని యడిగెను. కమలకు దుఃఖమాగలేదు. లోలోన గ్రుల్లి యేడ్చుచుండెను. ఆ యేడుపుసవ్వడి పీడరుగారికి వినబడినట్లే యున్నది. అంత—“బార్వ తమ్మగారూ! ఎందుకు జింతించుచున్నారు?” అని పంతు లడిగెను. పార్వతమ్మ—“అయ్యా! కొన్ని సం త్వరములనుండి వారిబాడ తెలియుటలేదండి. మా యన్న గారు పోయినప్పుడైనను రాలే” దనెను. “విచారము వలదు. వారి యూరిలోనే యున్నారు. మీరు నేటి సాయంకాల మాటుగంటలకు వచ్చెదరేని వారిని మా యింటికి దీసికొనివచ్చెదను. మీ యమ్మాయితో గూడ రండు. బండిపంపెద”నని వెంటనే యా పటమందుంచి వెళ్లి పోయెను. వెళ్లిన గంటకే బండి వచ్చెను. పార్వతమ్మ పంతులుగారి యోగ్యత, సౌశీల్యము నెఱిగిన దగుటచేత సంశయింపలేదు. కమలకు లగ్నకాలమున బెట్టిన బనారసుచీరెను గట్టనిచ్చి, యాపెకు గల వస్తువులన్నిటిని బెట్టి యలంకరించెను. అప్పుడు కమల సాక్షాత్కమలాదేవి వలెను మూర్తిభవించిన రతీదేవివలెను గన్నట్టెను గాని కమలా పార్వతమ్మల కొకసందేహము గల్గెను.

“కమలా! నీవు గుర్తింపగలవా?”

“అత్తయ్యా! నే నెప్పుడు చూచితినే?”

“అవును. నీవు గుర్తింపలేవుగాని కుడిభుజము మీద నొక పురుపుటికాయ యున్నట్లు నాకు గుర్తు” అనుచుండగా బండివాడు త్వరపెట్టెను. ఇరువురును బండినెక్కిరి. బండి గొంతతడవునకు బీడరుగారి యింటి ముందు నిలిచెను. కమలయు బార్వతమ్మయు బండిదిగి కచ్చేరి చావడిలో నెవరో పెద్దమనుష్యులుండుటచేత లోపలిచావడిలోనికేగి యందు నిలిచియుండిరి.

పంతులుగారు కొళాయిక్రింద స్నానముచేసి యొకజరిఢోవతి గట్టుకొని మఱియొక యుప్పాడఖండు వాను బైన వల్లెవాటుగ వేసికొనియుండిరి. ఇంతలో నెవరో మాట్లాడుటకు రాగా వారిని రెండుమాటలతో బంపి లోపలిచావడిలోనికి వచ్చిరి. అంత బార్వతమ్మ గారు—

“అయ్యా! పిలిపించినారా? వారీ యూర నున్నారా?”

“అ! ఇప్పుడే వచ్చెదరు. కాని—”

“అదేమి?”

“ఏమియులేదు. మీ యమ్మాయి మనుపటివలెనే యీసారిగూడ—ఛీ! అవతలకు బొమ్మన్నచో నెట్లు?”

“అట్లెప్పుడన్నది? వారు మాయూ రెప్పుడు వచ్చినారా?”

“మీ యమ్మాయి నడగండి”

“శివ! శివ! ఇదేమిట తతయ్యా! నే నెప్పుడన్నాను? వారెప్పుడు వచ్చినారు?” అని కన్నుల నీరు దుడిచి కొనుచు మొగమెత్తి యెదుటి గోడవంక జూచెను. తాను నిత్యము బూజించుచున్న పెండ్లి నాటి తమ ఫోటో గ్రాఫ్ పటమువంటిదె యొకటి యందు వ్రేలాడు చుండెను కమలకు సంశయము గలిగెను. వెంటనే యెడమ కన్నదరజొచ్చెను. అంత బ్రీడరుగారు—

“ఏమంటివి కమలాఫలమూ. ఓహో! కమలాఫల మన్నచో నీవు నన్ను రామాఫలమందువుగాబోలు! లేదు. కమలా?”

కమలకు బెండ్లి నాటిమాట జ్ఞప్తికి వచ్చెను. వెంటనే లజ్జ, హర్ష మున శోకము ముప్పిరిగొనెను. ప్లీడరే రామారావుగారని స్పష్టమైనది. అప్పుడే వల్లవాటుగ వేసికొనిన యు త్తరీయము క్రిందకు జారగ భుజముపైగల పురుపుటికాయ పార్వతమ్మకును గమలకును దృగ్గోచర మయ్యెను. పార్వతమ్మ యానందాశ్రువులతో—“నేటికి గదా ధన్యులమైతి” మని మెల్లగ కచేరి చావడిలోని కేగెను. కమలకు మితిమించిన యానందముచే సంతోషించుటకు మాటు దుఃఖము పొరిల్లిపొరిల్లివచ్చెను. నోట మాట రాదయ్యెను. అంత గద్గదికతో—“నాయపరాధ మును క్షమింపు” మని రామారావుగారి రెండుపాదములను గట్టిగ బట్టుకొని కమల నద్దుకొనుచు సాష్టాంగ పడెను. అంత రామారావును నేదియో యసబోయెను గాని రుద్ధకంఠుడై యేమియుననజాలక “ఈ యపరాధ మునీదికా”దని గద్గదికతో బలికి కమలను దన రెండుచేతులతో లేవదీసి కౌగిట జేర్చుకొనెను. తరువాత వారేమి మాట్లాడుకొనిరో—యేమి జరిగినదో కచేరి చావడిలో నున్న పార్వతమ్మకేమియు దెలియలేదు.

తెలుగుతల్లి

జి. జామువకివి గారు

కృతి నందుటకు పల్లకీమోయదొరకున్న కృష్ణరాయలు రాజ్య మేలునాఁడు మనుమసిద్ధియును తిక్కనగన్న కావ్యంబు కోరచూపులు జూచుకొన్ననాఁడు తెలుగురాయని యొప్పుఁ లొలుకుగుప్పిటిలోన లేతకస్తురి గుబాళించునాఁడు ముత్యాల మందిరంబుల, సత్కవులమీద బంగార మేరులై పారునాఁడు కవులపలుకులు వేదవాక్యంబు లగుచు - ఓతితలంబును గంపింపఁ జేయునాఁడు గారవంబున నన్నేల గాంచవైతి - తెలుపఁగదవమ్మ! ననుఁగన్న తెలుగుతల్లి!